

DAGSINS MEINING

Útgerðarstöðin í miðstaðarökinum

Oljufelögin, ið hava fingið leitiloyvi við Føroyar, hava gjørt av í eini prekválifisering at taka út trý samtøk og velja frá tvey til at kunna bjóða uppá tenastur í sambandi við komandi útgerðarvirksemið. Grønt ljós hava Asco Føroyar saman við Strandfaraskipum landsins fingið, somuleiðis Atlantic Offshore Base saman við Skipafelagnum og síðani Eimskip saman við skotska útgerðarfelagnum SBS. Reyða kortið hava Snyril Line og Norserv, ið er samstarv millum Henning Thomsen og Danbor í Esberg, fingið. Punktum er sett fyri útgerðarhavn í Suðuroynni, um vit ganga út frá, at valið, ið fellur á Tórshavn ella Runavík, verður at galda fyri allar tíðir.

Hetta málið hevur verið eitt av teimum stóru stríðsmálunum í debattini í eina tíð. Eftir at uppskot um at leggja alt virksemi til Suðuroynna fyri at skapa henni móguleikar at menna seg, fall á tingi, varð samtykt, at útgerðarvirksemi eisini verður lagt til útjaðaran. Í útboðstílfarinum, sum tey trý vinnandi samtökini hava fingið, stendur, at oljuútbúnaður ol. í sambandi við oljuverju, skal liggja í Suðuroynni. Um hetta eisini skal skiljast sum tilbúgving í víðastu merking er neyvan hugsandi ella?

Nú verður so spurningurin, um landsstýrismaðurin í oljumálum metir, at hann hevur livað upp til krøvini í oljulógini um eisini at taka hædd fyri útjaðaranum við at hava fingið feløg-

ini at seta hetta við oljuverju í tilbøðstílfarið? Tað verður áhugavert at frætta. Neyvan hava politikarnir í Suðuroynni heldur sagt síðsta orð.

Hetta málið er eitt áhugavert - onkur vil siga syrgiligt, onkur vil siga skilagott - kapitlul í froyyskari søgu. Týðr-umegin eru tað tey, ið siga, at her hevði tú móguliga at stýra eini vinnu til at menna ein tilafturkomnan part av landinum - hinumegin vilja onnur siga, at nú sluppu fríu marknaðarkreftirnar og fakliga professionalsman at royna seg.

Statoil valdi at skipa eina prekválifisering. Hon vrakaði eitt av stóru feløgnum Norserv, ið hevði útgerðarstöð við drúgvum royndum aftanfyrri seg. Hevði tað ikki verið lættari fyri allar, um Statoil gav øllum eins tjans at bjóða? Hetta er so teirra praksis, men spurningurin er tó - og hetta er eisini móguliga nakað, ið Oljumálastýrið hevði kunnað ávirkað um ikki Statoil bara átti at skipað fyri útboðing fyri allar? Vit kenna ikki orsökina til, at Norserv dumpaði, men mong eru orkymlað, nú eitt felag, ið hevur stóru útgerðarstöðina í Esbjerg aftanfyrri seg, ikki so frægt sum slapp at geva tilboð. Er Danbor í Esbjerg veruliga ikki egnad at geva tilboð uppá eina froyyska útgerðarhavn! Ella vóru hesir so tryggir uppá sína sak, at teir gloymdu, at eisini aðrir stórir vóru við?

Sosialurinn

Dinna Dalsgarð 85 ár
Í dag verður Marin Kristina Dalsgarð á Argjum 85 ár. Tey eru rættiliga mong, sum kenna hana, men ivaleyst best sum Dinnu. Og eru nógv, sum kenna hana, so kennir hon so sanniliga eisini nógv fólk.

Dinna er ættað úr Sandavági, men fór sum heilt ung til Havnar at tæna. Og í Havn, ella rættari á Argjum, varð hon verðandi. Hon giftist í 1937 við Ólavi Dalsgarð av Vestbastað. Ólavur, sum rættiliga nógv fólk kendu av Tórshavnar Skipasmíðju, doyði í 1998.

Dinna og Ólavur finga átta børn. Trígjar dótur og fimm synir. Tvíburðar í millum. Ommu- og abba-børn og seinni langommu- og abbabørn lögðust til.

Tey búsettust fyrst í Bringsnagøtu í Havn og fluttu síðan út í Rættará. Fyri umleið hálfari öld síðan fluttu tey út á Argir, har tey síðan búðu, og Dinna enn býr.

Dinna er sjáldsama gløgg og fylgir við sum nakar unglíngi. Tað man neyvan vera kona á hennara aldri, sum er so væl inni í tí, sum rørist í heimssamfelagnum. Hon er stutt sagt ótrúlig at koma inn til. útvarp Føroya, Rás 2, Lindin, BBC tv ella onkur onnur sjónvarpsstöð. Alt gongur í senn.



Bløðini liggja frammi, og hon lesur tey og klippir út og goymir. Og tað sær ikki mætarí út, enn at hon klárar at fylgja við øllum í senn. Í øllum førum veit hon akkurat, hvat tey hava sagt og skrivað. Og ítróttinum hevur hon stýr á. Kennir at kalla hvørt einasta úrslit, sum verður kunngjørt. Tú undrast, hvussu tað kann bera til. Men tað nyttar einki at undrast, tí hetta er bara so.

Og sum tað ikki var nokk, so eru tað allir merkisdagarnir, hon hevur skil á. Hon kennir øgiliga nógv fólk. Og ikki bara kennir tey, hon fylgir teimum eisini. Veit, nær tey hava føðingardag, brúdleyps dagar, nær tey fara hiðani og alt,

sum er at skráseta.

Men soleiðis hevur hon altíð verið. Eitt lívsstykki frá fyrsta degi. Hon hevur so sanniliga eisini roynt at spælt til dans í Sandavági á ungum árum. Á mandolin. Nei, ver ikki fyri.

Familjúkær er hon sum fá. Og gáttin er eisini lág. Er egni barnaflokkur henn-

ara stórir, klárar beiggin í Sandavági hana kortini. Hann fekk níggju. Eisini tvíburðar. Og at koma til »fastur« er bara tað sama sum at koma heim til sín sjálvs, láta tey at har vesturi.

Dinna hevur alla sína tíð gingið heima og passað børnini og seinni ommubørnini og øll hini, sum komu inn á gólvið at fáa sær døgurða. Sum ommudóttirin segði nú hendan dagin:

»Hotellið er altíð opið«.

Komu knappliga ein dag fleiri inn á gólvið, enn hon júst tá hevði gjørt døgurða til, já, so kláraði hon altíð at sjóða okkurt saman, so tað endaði við, at einir fimm rættir stóðu á borðinum. Soleiðis.

Og tað heldur bara á. Hon er stutt sagt ótrúlig.

Hjartaliga tillukku við teimum 85 árunum og mong góð ár enn.

Tøkk

Hjartaliga tøkk fá øll tit, sum gleddu meg á mínum 75 ára føðingardegi tann 15. desember í 2000. Tit gjørdi mær dagin ógloymandi, tí tit vóru so heilt óvæntað mong, sum komu inn á gólvið og bóru mær heilsanir frá mongum øðrum. Takk fyri allar gávurnar og allar blómurnar. Og tøkk fá øll tit, ið so fjølment ringdu og ynsktu mær tillukku. Gott nýggjár og Gud signi tykkum øll.

Bergtóra Jacobsen úti í Grønlandi

Tøkk

Øllum tykkum, sum á ymiskan hátt sýndu samkenslu og hjálpssemi, tá okkara kæra mamma, veramma, omma og langomma

Magdalena Joensen (Mena)
Hvítanes

andaðist og varð jarðað, takka vit hjartaliga.

Vegna tey avvarðandi
Poul Áge, Marius, Andreas, Eyðun,
Lena og Bergtóra



Leygardagin, trettandadag 6. januar tók Harrin kæru konu mína, mamma, vermodir, ommu og langommu okkara

ELMU MORTENSEN,
á Argjum, 88 ár

heim til sín.

Jarðarferðin verður í dag,
mikudagin 10. januar kl. 13.00

Minningargáva kann latast til leguhúsið í Nesvík.

Johannes, Gertrud, Ragnhild, Karin, Gudmund,
Sólbjörg og Jens Mortan við familju

Sosialurinn

Sosialurinn
Stovnaður: 1927
Ábyrgdarblaðstjóri:
Jan Müller jan@sosialurinn.fo
Bláðstjóri:
Eirikur Lindenskov eirikur@sosialurinn.fo
Tíðindaleiðari:
Jústinus Eidesgaard justinus@sosialurinn.fo
Marknaðarleið: lysing@sosialurinn.fo
Jonhard Hammer jonhard@sosialurinn.fo
Marjun Dalsgaard marjun@sosialurinn.fo
Gudny Langgaard gudny@sosialurinn.fo
Bláðfólk:
Áki Bertholdsen aki@sosialurinn.fo
Eyðun Klakstein eydun@sosialurinn.fo

John Johannessen john@sosialurinn.fo
Edvard Joensen edvard@sosialurinn.fo
Turid Kjølbø turid@sosialurinn.fo
Stefan í Skorini stefan@sosialurinn.fo
Mentan:
Birgir Kruse birgir@sosialurinn.fo
Ítróttur:
Jákup Mørk jakup@sosialurinn.fo
Myndamennt:
Jens Kristian Vang jenski@sosialurinn.fo
Álvur Haraldsen alvur@sosialurinn.fo

Útgevri/uppseting:
Sp/i Sosialurinn
Prent: Prentmiðstöðin

Avgreiðsla:
Mán.-frí. 8-16
Argjavegur 26,
Tel. 311820, Fax 314720
Postadressa:
Postboks 76, 110 Tórshavn
E-mail:
post@sosialurinn.fo
lysing@sosialurinn.fo
lysingartorg@sosialurinn.fo

Bláðið verður prentað
mánadag-fríggjadag klokkan 14⁰⁰

Lýsingar	Freistir:	Textlýsingar	Størv lýsingar	Lýsingartorgið	Heilsanir
Týsdagsblaðið	Mán. kl. 10	Frí. kl. 15	Frí. kl. 12	Frí. kl. 12	
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12	
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12	
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12	
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12	

Størv lýsingar, sum nógv arbeiði stendst av, mugu vera inni í góðari tíð og áðrenn ásettum freistum. Framhjápláss má umbiðjast í góðari tíð.

Stødd:

Ein heil síða í Sosialinum er 254mm breið og 346mm í hædd. Breiddin á einum teigi er 39mm og rúmið millum teigarnar er 4mm.